

دعوات حق

شیخ الحدیث حضرت مولانا عبدالحق صاحب قدس سرہ

برکاتِ رمضان

خطبہ جماعت المبارک کیم رمضان المبارک ۱۳۸۸ھ

خطبہ مسنونہ کے بعد:

وعن عبد الله بن عباس قال كان رسول الله ﷺ اجود الناس
وكان اجود ما يكون حين يلقاء جبرئيل عليه السلام و كان يلقاء في كل ليلة
من رمضان فيه ارسنه القرآن فلما رأى رسول الله ﷺ اجود بالخير من الريح
المرسلة (او كعقال)

خداؤند تعالیٰ کی خاص نعمت:

محترم بھائیو! ہم اور آپ سب رسول اللہ کے امتی ہیں اور یہ خداوند کریم کے ان عظیم نعمتوں میں سے جو اس امت پر ہیں سب سے بڑی نعمت یہ ہے کہ ہمیں حضور القدسؐ کی امت میں پیدا فرمایا۔ حضور القدسؐ فرماتے ہیں کہ قیامت کے دن سب سے پہلے جنت کا دروازہ میرے لئے کھولا جائے گا اور میں اپنی امت سمیت جنت میں داخل ہوں گا۔ اور یہ قاعدة بھی ہے کہ جہاں آقا سردار یا حاکم موجود ہوں گا، اس کا خادم خاص بھی خدمت کی خاطر ساتھ ہی رہتا ہے۔

نعمت کا تقاضا:

جب اللہ جل جہدہ نے ہم پر اتنی بڑی نعمت فرمائی تو چاہیے کہ ہم اپنے آقا نے نامدار اور روحانی والد سردار دو جہاں کے نقش قدم پر چلیں ہر امت اپنے پیغمبر کی روحانی اولاد ہوتی ہے اور روحانی رشتہ جسمانی رشتہ سے زیادہ تو ہی اور مضبوط ہوتا ہے اس وجہ سے ایک حدیث میں ارشاد ہے کہ:

لا یومن احد کم حتیٰ اکون احباب الیہ مرن والدہ و ولدہ و الناس اجمعین
ترجمہ: جب تک تم میں سے ہر شخص کے نزدیک میں اس کے والد اس کی اولاد اور ساری مخلوق سے زیاد بحوبت نہ ہوں تب تک وہ شخص مومن نہیں کہلا سکتا۔

صحیح اولاد ہوتی ہے جو اپنے ماں باپ کی صحیح اتباع اور پیروی اختیار کر لے اور جو اپنے والدین کے نقش

قدم پر ہو لوگ اسے نا اہل اور نالائق سمجھتے ہیں تو آتی وہی سچا (آتی ہے) جو حضورؐ کی سنت پر عمل در آمد کرتا ہوا رجوتی ہونے کا دعویٰ کرے مگر اپنے نبی کی اتباع نہ کر سکے وہ دعویٰ میں غلط ہے اور یہ دعویٰ اس کے لئے باعث تفسیر ہے۔

محترم بھائیو! یہ رمضان المبارک کا مہینہ ہی اس امت پر خداوند تعالیٰ کے خاص کرم کا مہینہ ہے۔ خداوند کریم نے اس امت پر حد سے زیادہ انعامات و اکرامات کئے ہیں اور کر رہا ہے اس کی نعمتیں تو لا تسعید ولا تخصی۔ ہیں کہ جن کاشماں ممکن نہیں یہ ہماری روح، ہماری زندگی ہمارا جو حیثیٰ آنکھ، ناک، کان، ہاتھ پاؤں دل و دماغ یہ سب خدا کی نعمتیں ہیں جس سے ہم فائدہ اٹھاتے ہیں۔ یہ میں، ہوا، پانی، غلہ، پھل، پھول جو کچھ بھی ہمارے لئے ضروری تھا سب اللہ جل شانہ نے زمین کے دستر خوان پر ہمارے لئے بچا دیا، پھر خاص طور پر انسان کو تو اشرف الخلوقات بنادیا، اپنا خلیفہ بنادیا، ساری مخلوق پر اسے اقتدار اور تسلط دیا تا کہ وہ اس میں تصرف کرتا رہے۔ یہ خاص انعام ہے۔

سب سے بڑی نعمت اللہ کی ہمکلامی اور اس کلام کا مخاطب بننا ہے:

انسان پر سب سے بڑھ کر نعمت یہ ہے کہ خدا نے اسے اپنی ہمکلامی سے مشرف کیا، اپنے کلام کا مخاطب بنایا اپنے کلام کے نزول کا اہل بنادیا، اس کی افہام و تفہیم اور اس کی تلاوت کرنے سے نوازا۔ ہر نعمت اس کی بے حد ہے مگر یہ نعمت کہ اللہ نے حضور نبی کریم کو مبعوث فرماں کے ذریعہ ہمیں اپنے کلام سے مشرف فرمایا، ہمارے پاس قرآن مجید بھیجا، اور ہمیں اس قابل کرویا کہ اس کی تلاوت کریں اسے سئیں اس کو مجھیں اس پر عمل کریں، اس پر غور و فکر کریں، یہ خدا کی وہ خاص نعمت ہے جس کا جواب نہیں اور جسے خود اللہ نے بطور امنان ذکر فرمایا ہے:

ولقد یسرنا القراء للذکر فهل من مدح

ترجمہ: "ہم نے اسے نازل کیا اور پھر اسے سمجھا اور نصیحت کے لئے آسان بھی بنادیا"

قرآن مجید خدا کا کلام نفسی ہے اور خدا کی ذات و صفات کا تحمل اور اک اور فہم ہمارے اذہان سے باہر کی چیز ہے تو اللہ نے اپنے کلام نفسی کو اس کلام لفظی کا شکل دے کر اسے آسان کر دیا۔

تلاوت قرآن صرف اس امت کی خصوصیت ہے:

حضرت علامہ اور شاہ کشیریؒ فرماتے ہیں کہ قرآن مجید کی تلاوت کی نعمت فرشتوں کو بھی حاصل نہیں اور اسی وجہ سے جیسا کہ حدیث میں ہے فرشتے نماز میں شریک ہوتے ہیں کہ امام کی تلاوت سنیں، جب سورہ فاتحہ، و تو آمیں کہتے ہیں اور جہاں قرآن مجید پڑھا جائے وہاں ملائکہ جمع ہو کر عرش تک اوپر نیچے پرے لگادیتے ہیں اردوگر دکھرا ذوال دستیتے ہیں۔ حفتهم الملائکہ و غشیتهم الرحمة کہ اس قرآن کی وجہ سے جو حشمت نازل ہوتی ہیں فرشتے بھی اس کا مسودہ یعنی سکھیں اور اسے سن سکیں، تو شاہ صاحب فرماتے ہیں کہ قرآن کی تلاوت کی فضیلت و منقبت صرف اس

امت کو حاصل ہے اگلی امتوں کو بھی اللہ نے احکام سے توازن گران کو کتا ہیں دیں کلام نہیں دیا مثلاً حضرت موسیٰ کو تورات شریف ملی جو لکھی ہوئی چیز تھی اس کو کلام نہیں کہہ سکتے۔

کلام اللہ اور کتاب اللہ میں فرق:

کتاب اللہ الگ چیز ہے اور کلام الگ جس پر متكلّم تلفظ کرے اور آواز و صوت پیدا ہو۔ اگر کسی کو اپنی خیریت اور حالات لکھ دو اس کو کتاب کہیں گے، اور اگر میلی فون پر بات پیش کر دیا شافہتہ کہ کانوں سے سن لے تو اس کو کلام کہیں گے۔ تو قرآن مجید اللہ کا کلام ہے اس کے الفاظ معانی دنوں خدا کی طرف سے ہیں جسے اللہ جل جلالہ نے ہماری فہم اور تفہیم کا ذریعہ بنادیا اور تلاوت اس کی آسان بنادی۔

ماہ رمضان کی برکتیں:

رمضان کے مہینے میں قرآن مجید اتارا گیا، شہرِ رمضان الذی انزل فیه القرآن۔ اس مہینے میں اللہ کی بے انتہا نعمتیں ہیں، یہ کتنی بڑی نعمت ہے کہ رمضان میں ایک نفل سُرْفَل کے برابر ثواب رکھتا ہے ایک تسبیح سبحان اللہ کہنے کا بھی ستر دفعہ سبحان اللہ کہنے کے برابر جملتا ہے۔

ایک فرض کا ستر فرضوں کے برابر ثواب ہے، ایک بڑی نعمت اس مہینے میں یہ ہے کہ جنت کے دروازے کھل جاتے ہیں اور دوزخ کے دروازے بند ہو جاتے ہیں۔

برزخ والوں کو رمضان کا فائدہ:

اس کا بڑا فائدہ عالم بزرخ والوں کو ہوتا ہے کہ جہنم کی شدائد میں کمی آ جاتی ہے، جو لوگ قبریاً بزرخ میں ہیں، تو حدیث میں آتا ہے کہ دوزخیوں کو جہنم کا دروازہ کھول دیا جاتا ہے کہ اس کی بدیو، گرمی اور شدت پہنچتی رہے اور جو ختنی ہیں ان کے لئے جنت کے دروازے قبر میں کھول دیئے جاتے ہیں اور وہاں کی روح و ریحان خوشبو اور تازگی ان تک پہنچتی ہے۔

القبر روضة من ریاض الجنة او حفرة من حفر النیران۔

قبریاً تو جنت کے باغوں میں سے ایک باغ ہے اور یا جہنم کے گڑھوں میں سے ایک گڑھا ہے۔

تو جو لوگ برے اعمال اور فرق و غور کی وجہ سے عذاب قبر میں بٹلا ہیں، تو رمضان میں جہنم کے دروازے بند ہو جانے کی وجہ سے ان کو چھٹی مل جاتی ہے، اور قدرے فائدہ ہو جاتا ہے اور جنت کے حقداروں کو جنت کی خوشبو اور نعمتوں میں اور بھی اضافہ ہونے لگتا ہے۔

جہنم والوں کو رمضان کا فائدہ:

اس طرح اگر کوئی گنہگار رمضان ہی میں مر گیا تو جیسے کہ جیلخانہ چھٹی کے دن بند رہتا ہے اور اگر اس دن کسی

بھرم کو پکڑ لیا جاوے تو اسے باہر رکھتے ہیں، پولیس اسے اپنے ساتھ رکھتی ہے جس کا فائدہ یہ ہوتا ہے کہ گھر سے مجرم کو کھانا غیرہ جا سکتا ہے ملاقات بھی خوش واقارب کر سکتے ہیں مگر جب جل کا دروازہ کھلا اور وہ چیز دخل کر دیا تو سب رعایتیں ختم ہو جاتی ہیں، تو اگر یہ شخص گھنگار ہے اور مستحق جہنم ہے، اس مہینہ میں مر جائے تو ختمِ رمضان تک تو کم از کم جہنم کی شدت اور عذاب سے نجات ملے گا۔

حدیث کا دوسرا مطلب:

حدیث کا دوسرا مطلب یہ ہے کہ رمضان میں نیکی کے دروازے کھل جاتے ہیں، اللہ تعالیٰ نے جنت کے داخلہ کے لئے دروازے اعمال صالحہ ہی تو پیدا کئے ہیں ہر نیکی کے بد لے ستر نیکیوں کے برابر ثواب ہے ہر رات غیب سے آواز آتی ہے کہ یا باغی الخیر اقبل اے خیر اور بھلانی کی آزادی اور طلب رکھنے والے آگے بڑھ۔ یہی وقت ہے نیکی کا۔ ایک دفعہ استغفار کرتیج پڑھ نماز پڑھ لے اللہ کی راہ میں کچھ خرچ کرو۔

ویا باغی الشر اقصر

اور اسے شر کے طلبگار را یقین پڑھ جاذر انہیں جبرا۔

شیاطین قید ہونے کے باوجود گناہ کیوں صادر ہوتے ہیں:

رمضان سے پہلے اگر ایک شخص چوری، قتل، جوازنا اور ویگر گناہ کرتا ہے تو الزام شیطان پر لگاتا ہے کہ اس کے ورغا نے کی وجہ سے گناہ ہوا مگر یاد رکھئے، رمضان میں تو یہ الزام اس پر نہیں لگاسکتے، کہ اسے تو رمضان کے آتے ہی ہھکڑیاں لگ جاتی ہیں اور اس کو سمندر کی بیڈال دیا جاتا ہے۔ صفت الشیاطین و مروة الجن میں نے دیکھا کہ یہی رات سے مساجد بھر گئیں، لوگوں کا میلان نیکیوں کی طرف بھر گیا۔

لاکھوں مواعظ سے اتنا کام نہیں ہوتا جتنا کہ رمضان کے آتے ہی لوگوں میں تبدیلی آ جاتی ہے اور اللہ کی طرف عبادات اور نماز وغیرہ کی شکل میں متوجہ ہو جاتے ہیں، گھروں میں عورتیں نمازوں کا اہتمام کرنے لگتی ہیں، تو وجہ یہ ہے کہ شیاطین قید ہو جاتے ہیں، مگر جس مردو عورت کا رمضان میں بھی اللہ کی عبادات اور بندگی کی طرف توجہ اور نیکی کی طرف میلان نہ ہو تو کبھی جائیے کہ اس میں رتی بھر بھی ایمان نہیں، وہ خود شیطان بن چکا ہے کہاب جب شیطان بند ہے تو کون یہ گناہ کرواتا ہے؟ خود اس کا نفس کرواتا ہے۔ حدیث میں آتا ہے

ان اعدی عدو ک نفسک اللئی بین جنبیک

تیرافس جوتیرے پہلو میں ہے سب سے بڑھ کر تیر ادھر ہے۔

نفس المغارہ کی کارستانیاں:

یہ نفس جب تک مطمئناً اور لومدہ نہ بن جائے تو اس کے ہاتھوں ہلاکت کے گڑھے میں جاؤ گے، اللہ تعالیٰ نے

جب مخلوق پیدا کی تو ہر چیز سے پوچھا کر میں کون ہوں؟ اور تو کون ہے؟ ہر چیز نے جواب دیا کہ توبہ ہے خالق ہے مالک ہے اور میں عاجز مخلوق ہوں، مگر نفس سے جب پوچھا کر میں کون ہوں اور تو کیا ہے؟ تو نفس نے جواب دیا کہ انت انت و انا انا ٹوٹو ہے اور میں میں ہوں۔

یہ نفس خبیث کا جواب تھا، آج بھی نفس کا اثر ہے کہجا جاتا ہے کہ میں ایسا ہوں، نواب ہوں، خان ہوں، پھان ہوں، میری پوزیشن کا کوئی جواب نہیں، میرے ساتھ کون مقابلہ کر سکتا ہے۔ میں تعلق و جواہر ہوں۔ الغرض شیطان کے بند ہوتے ہوئے بھی یہ بد دیانتی اس سے نفس ہی کرواتا ہے، گویا اس کا نفس اب شیطان بن گیا ہے۔

ایک عجیب خیال:

اور اس کی مثال ایسی ہے کہ پہلے اس ملک میں انگریز تھا تو ہم اپنی بد دیانتی کو اس پڑالتے تھے کہ غلام ہیں اس لئے اسلام کا جھنڈا سر بلند نہیں کیا، اس لئے اسلامی قانون نہیں چل رہا، مگر اب تو ہم ۲۸ سال سے آزاد ہوئے ہیں۔ غلامی نہ رہی تو ہمیں کون اسلام اور قوانین سے روک رہا ہے۔ اب یہ لوگ کیوں بد دین ہیں بلکہ اس حالت سے بھی بڑھ چکے ہیں، گویا اب تو یہ خود انگریز بن گئے ہیں، میرا خیال ہے کہ غلامی کے دور میں اگر لوگ کوتا ہی کرتے ہوئے مرے ہیں تو شاید خدا نہیں بخش دے کہ مجبور تھے مگر اب تو کوئی عذر نہیں چل سکے گا۔ اس طرح شیطان جب بند ہوا تو نفس خبیث کا پنجہ پڑ گیا اور جن لوگوں کے نفس میں کچھ صلاحیت تھی وہ عبادت میں لگ گئے، ول زم ہو گئے، باجماعت نماز پڑھنے لگے پہلے ان پر شیطان کا تسلط تھا، اب وہ جمل گیا تو یہ آزاد ہوئے۔ اگر اب بھی نہ سنبھلے تو سمجھ جائیے کہ وہ ابلیس سے بڑھ کر ہیں جیسا کہ لوگ قیامت کے دن شیطان کو ملامت کریں گے تو وہ جواب دے گا۔

فلاتلو مو نی و نو مو انسکم

مجھے ملامت مت کرو بلکہ اپنے آپ پر طلامت کرو میرا کوئی جرنہ تھا۔

تو بھائیو! یہ انتہائی خطرے کی بات ہے کہ رمضان میں بھی ہم نماز نہ پڑھ سکیں، اور نہ چوری، جوا، جھوٹ فریب چھوڑ سکیں، ہر رات آواز آتی ہے۔ یا باغی الخیر اقبال۔ اے خیر کے طالب اس باب خیر کھلے ہیں آگے گے بڑھ۔ یا باغی الشر اقصر۔ اے شر کے طلبگار اب ذرا چھپے ہٹ جا خدا نے شر کے دروازے اور جنم کے دروازے بند کر دیئے۔ تو اے شریز را تو بھی اپنی شرارت چھوڑ دے۔ خداوند کریم سے ذرا شرم و حیا کر اور برائی چھوڑ دے۔

روزے کا اجر خاص:

رمضان کی رحمتوں میں سے بڑی رحمت یہ بھی ہے کہ حضور نے فرمایا کہ حق تعالیٰ کا ارشاد ہے:

الصوم نی و انا اجزی بہ۔ روزہ خاص میرے لئے ہے تو میں ہی اس کا اجر دوں گا۔

روزہ ایسی عبادت ہے کہ جو عاشق ہو گا، ہی روزہ رکھے گا، روزہ کا علم کسی دوسرے کو نہیں ہو سکتا۔ یہ غیر اللہ کے لئے نہیں

ہو سکتا، اس میں ریا و تموذجیں آنکھی جو روزے رکھتا ہے وہ اپنے مالک اور رب کے رنگ میں اپنے آپ کو رکھتا ہے اللہ کھاتا نہیں پڑتا نہیں، غنی ہے صمد ہے بے نیاز ہے ان تمام چیزوں سے تو اس کا غلام بھی انہی چیزوں کو اپناتا ہے تو اجر بھی اللہ خاص طور پر خود ہی دیتا ہے جیسا کہ ایک حاکم دربار منعقد کر کے کسی کو بایلیتا ہے اور خاص اپنے ہاتھ سے اسے تنفس سے نوازنا تا ہے دوسرا سے وسائط اور ذرائع سے اتنی عزت نہیں ہوتی، تو روزہ دار کو اتنی بڑی خوشخبری ہے کہ برادر استحق تعالیٰ کے انعام کا مستحق بنتا ہے۔ ایک دوسری قراءت اتنا اجزی بہ، کی ہے کہ میں خود اس کو بدله میں دیا جاؤں گا تو اس کی قدر و قیمت کی توحد ہی نہیں کہ جو بندہ شر انکٹ اور آداب کے مطابق روزہ رکھے گا وہ محبوب حقیقی کے وصال سے سرفراز ہو گا۔ تمام عالم کا بادشاہ عالم کا مالک اور محبوب حقیقی جب اپنا دیدار روزے کے بد لے میں دیتا ہو تو اس سے بڑھ کر اور کیا ہو گا۔

روزہ قیامت میں بھی ساتھ دے گا

ایک روایت میں ہے کہ قیامت کے دن ظلم کرنے والوں کی نیکیاں اس کے بدله میں اصحاب حقوق لے لیں گے مگر یہ روزہ ایسی عبادت ہے کہ جس کا اور وہ کو علم نہیں ہو گا، تو جب ساری نیکیاں اور وہ کو حقوق میں دے دی جائیں گی جبکہ ہمارے ظلم اور حق مغلی کا تو کوئی حد نہیں، مظلوم سب کچھ لے لے گا مگر یہ روزہ اس وقت جہنم کی آگ کے سامنے ڈھال بن جائے گا یہ نیکی محفوظ رہے گی۔ الصوم جنة روضہ ایک ڈھال ہے۔

رمضان اور نزول قرآن کا ہمی تعلق:

پھر ان سب نعمتوں سے بڑھ کر نعمت وہی ہے جو میں نے عرض کر دی کہ خدا نے اس ماہ ہمیں قرآن کا طالب بنا دیا۔

یہ طالب علمی کا زمانہ ہے اور طالبِ اعلم وہی ہے جو بھوکا ہوئیا ساہو راتوں کو جاگتا ہو، ایک سو ہو کر ایک ہی طرف کار ہے، توجہ ایک طرف ہو جائے رات کو قرآن تراویح میں پڑھنا اور سننا اور دن کو اس کے سبق اور تعلیم کی لذت میں اس کے تصور میں اور اس پر عمل کرنے میں مستغرق رہنا یہ قرآنی تعلیمات کی عملی تربیت ہے۔ قرآنی تعلیمات کی اس لئے روزہ ہی میں قرآن نازل کیا گیا۔

شهر رمضان الذی انزل فیه القرآن

خداوند کریم نے بیت العزت سے آسمان دنیا میں اسی ماہ قرآن اتارا۔

انا انزلنا ه فی لیلة القدر پھر بیت العزت سے نزول جو شروع ہوا وہ بھی ایک روایت کے مطابق رمضان ہی میں ہوا تو چاہیے کہ رات دن تلاوت کا اہتمام کریں رات کو ایک مرتبہ تراویح میں قرآن سننا سنت ہے اور پھر ہمارے اکابر امام ابو حیفہؒ جیسے بزرگ تو ہر دن اور ہر رات ایک ختم فرمایا کرتے۔ ان حضرات نے رمضان کا

کوئی لمحہ اور کوئی لمحہ ضائع نہیں کیا۔ اگر تعاوون نہ کر سکیں تو استغفار، تسبیح اور تجدید اور ذکر قرآن کر سکتے ہیں۔ ان امور میں غفلت نہ کریں۔

حدیث کی تشریح:

حدیث کی تشریح کے لئے تو وقت نہیں رہا بلکہ اس کا ترجمہ عرض ہے۔ حضرت ابن عباسؓ نے فرمایا کہ رسول اللہ ﷺ تمام لوگوں میں سب سے زیادہ سخاوت تھے اور آپؐ کی سخاوت رمضان میں انتہا کو پہنچ جاتی تھی۔ جب حضرت جبراہیلؓ آپؐ سے ملاقات فرماتے اور جبراہیلؓ رمضان شریف کی ہرات میں آپؐ سے ملاقات فرماتے تھے اور قرآن کریم کا دور کرتے تھے، پس رسول اللہ ﷺ خیر کے معاملہ میں چلتی ہواں سے زیادہ تیز ہو جاتے تھے۔

سخاوت اور جود میں فرق:

حدیث شریف میں لفظ جود ہے۔ سخاوت اور جود میں فرق ہے۔ سخاوت صرف مال کی تقییم کا نام ہے اور جود انتظام مایعی نہ من بینگی کو کہتے ہیں جو کہ عام ہے صرف مال دینے پر موقوف نہیں بلکہ جو شے بھی جس کے لئے مناسب ہو سے دے دی جائے۔ بلا امتیاز تمام اشیاء کی تقییم کا نام جود ہے۔ مثلاً فقروں کو اموال تقییم کرنا شنگان علوم کے لئے اضافہ علم کرنا گم کر دہرا ہوں کے لئے ہدایت کرنا یعنی ہر کام اپنے محل میں کرتا یہے جود۔

حضورؐ کا جود:

تو پیغمبر ﷺ ابودا الناس تھے۔ آپؐ ہر شخص کو وہ چیز عطا فرماتے جو اس کے مناسب حال ہوتی تو جو داکیں ملکہ ہے اور سخاوت اس کا اثر ہے اور پیغمبر علیہ السلام اپنے ملکات کے اعتبار سے تمام الٰل کمال پر تفوّق رکھتے تھے، پیغمبر کی سخاوت کی بھی نظر نہیں۔ بھرین سے ایک لاکھ روپیہ آیا نماز کے بعد سب کو تقییم کر دیا اپنے لئے کچھ بھی نہ چھوڑا۔ ایک دفعہ عصر کی نماز ادا فرماتے ہیں جلد جوہ مبارک تشریف لے گئے اور سونے کا ایک ٹکڑا ہاتھ میں لے آئے، فرمایا یہ مگر لا گھر میں تھا میں نے اس لئے جلدی کی کہ پیغمبرؐ کے گھر میں ایسی چیزوں کا رہنا مناسب نہیں، ایک دفعہ حضرت عائشہؓ کے گھر میں پھولدار گدا بچھا ہوا دیکھا تو اپس تشریف لے آئے حضرت ام المؤمنینؓ گھر اگئیں، عرض کیا کہ حضرت کیوں والبس تشریف لے جار ہے ہیں۔ فرمایا مالی و ولد نیا ہمارا دنیا سے کیا تعلق۔ عرض کیا کہ آپؐ کے آرام کے لئے یہ کیمیا بنا یا تو مالی ولد نیا کہہ کر فوراً تقییم کر دیا۔ ایک خاتون بڑے اشتیاق سے ایک تہبند لائیں۔ عرض کیا کہ حضرت آپؐ سے پہن لیں، حضورؐ نے از راہ شفتقت قول فرمایا اور پہن لیا۔ ایک صحابیؓ نے دیکھ کر چھوا اور کہا یہ تو بہت عمود ہے دے دیجئے۔ آپؐ فوراً مکان میں تشریف لے گئے پرانا تہبند پہنا اور اس کو تہیہ کر کے اس صحابیؓ کو عنایت فرمایا۔ لوگوں نے اس صحابیؓ کو ملامت کی تو صحابیؓ نے جواب دیا کہ میں نے اس لئے تہبند مانگا کہ اس کا اتحال آپؐ کے بدن مبارک سے

ہو چکا ہے میں اسے اپنے کفن میں رکھنا چاہتا ہوں کہ آپ کے جسد اطہر سے یہ کپڑا اس ہوا ہے تو میرے لئے نجات کا ذریعہ بنے گا۔ غزوہ حسین کے موقع پر بہت سے دیہاتیوں نے آگھرا کچھ عنایت فرمائی ہے مگر آپ کامال نہیں مانگتے، آپ کے باپ کامال نہیں مانگتے، اللہ کامال مانگتے ہیں، آپ ان کی اس گستاخانہ گفتگو سے متاثر نہ ہوئے، اور نہ برآمدنا اور برآرمد دیتے رہے تھی کہ ازدواح کی وجہ سے پیچھے ہٹتے ہٹتے کیکر کے درخت میں الجھ گئے فرمایا گیا کہ اگر اس وادی کے خاردار درختوں کی مقدار میں میرے پاس مویشی ہوتے تو سب کو تقسیم کر دیتا۔ یاد رکھیں کہ اس موقع حسین میں ۲۳ ہزار اونٹ اور چالیس ہزار بمبڑیاں اور بارہ ہزار اوپریہ (ایک اوپریہ چالیس درہم کا ہوتا ہے) تقسیم کر دیئے۔ یہ ہے آپ کے شان جو دکا ادنیٰ کر شد۔

حضورؐ کا تخلق با خلائق اللہ:

رمضان شریف میں حضورؐ کا جو دبہت بڑھ جاتا تھا۔ کیونکہ رمضان شریف میں خداوند کریمؐ کا بُو دلامناہی اور بے شمار ہوتا ہے تو تخلقاً با خلائق اللہ کی فضیلت بھی پیغمبر علیہ السلام سب سے زیادہ حاصل کرنا چاہتے تھے۔ جب خداوند کریمؐ کے جو دبہت بڑھ جاتا تھا۔ کیونکہ رمضان شریف میں یہ حالت کے اصول لی و اس اجزی بہ، او مر، قام رمضان ایماناً و احتساباً غفرله ما تقدم من ذنبه جو شخص رمضان میں ایمان و یقین کیسا تھا حبۃ اللہ عبادت کرے تو اس کے سابق گناہ معاف کر دیئے جاتے ہیں پھر اس رمضان میں لیلۃ القدر کے اندر قیام کرنے والوں اور عبادت گزاروں کو ہزار مہینوں کی عبادت سے زیادہ اجر دیتے ہیں تو پیغمبرؐ کا جو بھی حد سے زیادہ ہو جاتا تھا اور جس طرح رب العالمین رمضان میں احسانات اور رحمت کی بارش بر ساتا ہے تو حضور پنور اس ماہ مبارک میں جو دو کرم زیادہ فرماتے تھے۔ خصوصاً اس وقت جب کہ رمضان کی راتوں میں جرأۃ علیہ السلام آ کر قرآن مجید کا دور فرماتے تھے اور اس کی وجہ یہ بھی تھی کہ قرآن مجید کے دور کی وجہ سے علمی و عملی ترقیات ہوا کرتی ہیں اور حضورؐ کے کمالات میں جس قدر ارتقاً کیفیات جلوہ گر ہوتی تھیں، اسی قدر جو دبہت بھی ترقی ہوتی تھی تاکہ یہ کمالات اپنی ذات تک محدود نہ رہیں بلکہ ساری امت کو اس سے بہرہ اندوں فرماتے تھے، تو رمضان شریف میں قرآن مجید کے دور کے وقت ان ہواؤں سے جو لوگوں کی لفظ رسانی کے لئے چھوڑی جاتی ہیں زندگی کا مدار ہیں اس سے بھی آپ کی جو دبہت ہوا کرتی تھی آپ رحمۃ اللعالمین ہیں۔ الغرض امت کو بھی چاہیے جو روحانی اولاد ہے کہ رات کو قرآن مجید کی حلاوت کرتی رہے اور جو دستخاکی صفت اپنے اندر پیدا کریں، تاکہ پیغمبرؐ کے نقشِ قدم پر چل کر نجات دارین حاصل کریں۔

و اخر دعو انا ان الحمد لله رب العالمين۔